

قطعہ نمبر ۲

گزشہ سے پیوست

تعلیم و تعلم

ڈاکٹر سعید حسن

اجرتِ تعلیم

تعلیم کی اجرت کے متعلق مختلف اقوال ہیں۔ امام ابوحنیفہ، امام احمد بن حنبل، امام سفیان ثوری قرآن و حدیث کے پڑھانے کی اجرت کو ناجائز خیال کرتے ہیں، امام غزالی کا بھی بھی خیال ہے کہ علم سکھانے کی نہ مزدوری طلب کی جائے اور نہ کسی عوض کی امید رکھی جائے بلکہ اظہارِ شکر کو بھی وہ پسند نہ کرتے تھے۔ بعض علماء اجرت یعنی کو جائز خیال کرتے ہیں۔ لیکن قابلیٰ قدر وہی عالم سمجھا جاتا تھا جو صرف خدا کے واسطے قرآن و حدیث کی تعلیم دے، اسی لیے جو عالم درس دیتے تھے وہ حصول معاش کے لیے عموماً وسر اکام بھی کرتے تھے یا سمجھتے تھے، ایسے علماء کی مثالیں بھی موجود ہیں جنہوں نے اپنی ساری پونچی طلبہ کی امداد میں صرف کردی اور خود عرضت کے ساتھ زندگی بسر کی۔ امام محمد ابن الحسن کافی المدارستھے انہوں نے اپنا نام مال تحصیل علم اور طلبہ کی امداد پر خرچ کر دیا، یہاں تک کہ آپ کے پاس ابھی کپڑے تک نہ رہے۔ ایک مرتبہ امام ابویوسف نے ان کے پھٹے کپڑے دیکھ کر ان کے لیے نہایت عمدہ کپڑے سمجھے لیکن آپ نے ان کاہدیہ قبول کرنے سے انکار کر دیا، آپ نے اس کو ذلت کا باعث خیال کیا اور حدیث: "لَيْسَ لِلْمُؤْمِنِ أَنْ يَذْلِلْ نَفْسَهُ" "یعنی مؤمن اپنے نفس کو ذلیل نہ کرے" پر عمل کیا اور امام ابویوسف کو لکھ دیا "أَعْجَلَ لِكُمْ وَاجْلِنَا" (یعنی اللہ تعالیٰ نے اپنی نعمتیں تم کو اسی دنیا میں دیدی ہیں اور ہمیں آخرت میں عطا فرمائے گا) اسی طرح فخر الاسلام الاصحیدی کا واقعہ ہے کہ ایک مرتبہ آپ تھائی میں خربوزہ کا چھلاکا کھا رہے تھے، ایک لوڈی نے دیکھا اور اپنے مالک سے یہ قصہ بیان کیا، اس لوڈی کے مالک نے آپ کو دعوت دی لیکن آپ نے دعوت قبول نہیں کی۔

انھیں علماء میں سے جو حصول معاش کے لیے دوسرے پیشے اختیار کر لیتے تھے بعض ایسے صاحب کمال پیدا ہوئے جو اپنے وقت کے امام خیال کیے جاتے ہیں۔ امام ابوحنیفہ براز تھے، مشی اللہ طرخ طرخی تھے، امام ابو جعفر کفن دوز تھے، مردی قفل سازی کرتے تھے اور آج بھی انھیں پیشوں کے انتساب کے ساتھ ان کا نام لیا جاتا ہے۔

گیارہویں صدی تک علماء خود رائج معاش ملاش کرتے تھے چنانچہ جو لوگ خدمتِ علم کرتے تھے یا تو مال دار ہوتے تھے یا قاضی یا مفتی وغیرہ کے کسی عہدہ پر مامور ہوتے تھے لیکن مقاطع علماء، عہدے کو قبول کرنا بھی پسند نہیں کرتے تھے، چنانچہ امام ابوحنیفہ نے قید خانہ کے مصائب برداشت کیے لیکن بغداد کے عہدہ قضا کو کسی طرح قبول کرنا پسند نہیں کیا، جب ان سے بہت اصرار کیا گیا تو آپ نے فرمایا کہ "میں اس منصب کا مستحق نہیں ہوں" جب اس کی وجہ پر چھی گئی تو آپ نے کہا کہ "جو میں کہتا ہوں اگرچہ ہے تو یہ عہدہ مجھے نہ ملنا چاہیے اور اگر میرا بیان غلط ہے تو جھوٹ کو قاضی بناتا کہاں تک مناسب ہے" اس قسم کی مثالیں بکثرت ملتی ہیں۔ چنانچہ علامہ نووی نے تیرھویں صدی عیسوی میں پڑھانے کی تجوہ لینے سے انکار کر دیا۔ مشہور عالم صبغی (۸۵۴ھ - ۹۹۵ء) رنگ پیچتا تھا اور اس کی دکان پر اس زمانے کے جملہ محدثین جمع ہوتے تھے، اس نے اپنے گھر کو جس کا نام "دارالست" تھا، تعلیم کے لیے وقف کر دیا اور اس کے اخراجات کے لیے او قاف مقرر کیے، اسی طرح دفع جو بہت بڑا عالم گزار ہے نہایت کامیاب سوداگر تھا، اس نے اپنی وفات کے وقت تین لاکھ دینار چھوڑے اس نے اپنی کتابوں کا نہایت عمدہ مجموعہ اپنے ایک ہم عصر کو دیا۔ علامہ بکنی نے قاہرہ کے ایک عالم کے متعلق لکھا ہے کہ وہ خیالی سے اپنی روزی کماتا تھا اور کسی کے

گھر کا پانی پینا تک پسند نہ کرتا تھا، مطرز (۹۵۰ھ۔۱۹۹۶ء) جو اپنے زمانے کا زبردست ماہر لسانیات تھا، اس کے متعلق مشہور ہے کہ اس کی عمر ہمیشہ تکالیف میں گزری کیونکہ یہ تحصیل علم میں اس قدر مشغول تھا کہ اس کو دوسرا کام کرنے کی فرصت نہیں ملتی تھی۔ یعنی ابن عدی خطاطی کرتا تھا۔ دسویں صدی کے ایک مشہور فلسفی نے طبری کی تفسیر قرآن کی دو مرتبہ کتابت کی، اس کے متعلق کہا جاتا ہے کہ چو بیس گھنٹے میں سو صفحے لکھتا تھا، ابوہاشم یا شنده نیشاپور نے پچاس سال تک کتابت کا پیشہ کیا، وقار (۸۲۰ھ۔۱۹۹۶ء) جس کے متعلق مشہور ہے کہ اس نے ایک سال میں صحیح بخاری کی نقل کی تھی، خطاطی کے ذریعہ اپنی ماں، بیوی اور لڑکی کی پروش کرتا تھا۔ جوزتی (۸۸۰ھ۔۱۹۹۸ء) کا بیان ہے کہ اس نے دس لاکھ درہم تحصیل علم میں صرف کیے لیکن اس علم سے ایک درہم بھی نہیں لکھا۔ ایک شخص نے مشہور خطیب کی جانماز کے نیچے چکپے سے تین سو درہم رکھ دیئے، خطیب کو جب معلوم ہوا تو اس نے غصہ میں جانماز زور سے جہازی اور مجد سے ہمیشہ کے لیے چلا گیا، یہ درہم بعد میں لوگوں نے چون کر اٹھا لیے۔

تعلیم کے لیے سیاحت

قبل ظہور اسلام عرب میں تجارت وغیرہ کی غرض سے سیاحی کا عام رواج تھا، بعد ظہور اسلام نہ ہب نے بھی سیاحت کی ترغیب دی چنانچہ حج کرنے کی ہدایت پہلی ترغیب سفر خیال کی جاتی ہے۔

مکہ میں علماء دور راز مقامات سے آتے تھے اور بغداد (جو اس زمانہ میں مرکز علم تھا) دیکھنے ضرور جاتے تھے اور د مشق وغیرہ کے علماء کے درس سے بھی مستفید ہوتے تھے اس طرح مصر تک سفر کرتے تھے، یہی حالات ان لوگوں کی تھی جو افریقہ اور مغرب بعید سے آتے تھے۔ اقوال و افعال رسول اللہ جو خاص نہ ہبی اہمیت رکھتے تھے ان کے متعلق صحیح اطلاعات معلوم کرنا نہ ہبی فرض سمجھا جاتا تھا۔

بہت سی حدیثیں لوگوں نے اپنے مقصد کے مطابق اختراع کر لی تھیں، جن کی تصحیح کے لیے متعدد رائخ الایمان علمانے ان مقامات تک نہایت تکلیف و سفر اختیار کیے جہاں ان کو امید ہوتی تھی کہ ان کو صحیح حدیث کا پتہ چل سکتا ہے، ان لوگوں کے سفروں کے حالات سے پتہ چلتا ہے کہ احادیث جمع کرنے کے لیے یہ سفر کی کتنی مشکلات برداشت کرتے تھے، مشہور امام بخاری اپنا طن ترکستان پھوڑ کر محض بغداد ہی نہیں آئے، جوان کے زمانے میں زبردست علیٰ مرکز تھا بلکہ وسط عرب، شام و مصر کا بھی سفر کیا اور سولہ برس تک سیاحی کے بعد سانچھے ہزار احادیث جمع کیں، اسی طرح ابوالقاسم نے سفر کر کے تیرہ ہزار حدیثیں سیئں جن میں وہ احادیث بھی شامل ہیں جن کو انہوں نے اسی عورتوں سے سناتا۔

مکھول، نامی ایک مصری غلام نے مال غنیمت کی تقسیم کے متعلق رسول اللہ کی تصحیح حدیث معلوم کرنے کے لیے تمام عراق، جزا و شام کا سفر کیا اور آخر کار زیاد ابن جاریہ سے ایک حدیث حاصل کی جس کے راوی حیب ابن القبر تھے۔ علامہ نووی وذہبی وغیرہ نے اپنی تصانیف میں اس قسم کے سفروں کا تذکرہ کیا ہے، احادیث کے علاوہ دیگر علوم کے لیے بھی لوگ سفر اختیار کرتے تھے۔

چونکہ علوم کی تعلیم عموماً زبانی ہوتی تھی یا اساتذہ نوٹ لکھوادیتے تھے اس لیے شاگین خود مصنف کی زبان سے درس سننا ضروری سمجھتے تھے، مقری نے اپنی کتاب ”تاریخ اندلس“ میں ایسے علماء و طلبہ کی ایک طویل فہرست دی ہے جنہوں نے دور راز سفر کے خطرات و تکالیف کا مقابلہ کر کے تعلیم حاصل کی۔

لسانیات کی تحقیق کے لیے بھی سفر کرنا نہ ہب ہی سے تعلق رکھتا تھا کیونکہ قرآن کی زبان وسط عرب کی مکملی زبان خیال کی گئی ہے اور قدیم ماہر لسانیات بے حد کوشش کرتے تھے کہ بدیوں کا تقرب حاصل کر کے ان کے محاورات معلوم کریں۔

حضرت معاویہ رضی اللہ عنہ نے اپنے لڑکے یزید کو شاعری اور زبان میں کمال حاصل کرنے کے لیے بدیوں میں رکھا، لوگوں کو ان کی زبان سیکھنے کا اس قدر شوق تھا کہ بدیوں کو اگر سفر میں قید کر لیتے تو اس اسیری کو بھی اپنا مقصد حاصل کرنے کے لیے غنیمت سمجھتے تھے،

چنانچہ مشہور ماہر لسانیات ازہری کو جب بدروں نے اس کا قائلہ لوٹ کر اسی کیا تو وہ اس اسی روی سے بہت خوش تھا۔ پندرہ برس کی عمر میں لوگ عموماً علوم ضروریہ میں دسترس حاصل کر لیتے تھے اور دوسرا شہر وہ علماء کے درس میں شامل ہونے کے لیے سفر کرتے تھے، چونکہ جملہ ممالک میں درس عربی زبان میں ہوتا تھا اس لیے ان کو کسی مختلف شہر وہ کی مساجد میں سمجھنے اور سمجھانے میں وقت نہیں ہوتی تھی، اس زمانہ میں چونکہ خیالات نشر کرنے کے لیے اخبار و رسائل نہیں تھے اس لیے یہ سیاح مختلف ممالک کے علماء کی خبریں بھی لوگوں کو سناتے تھے۔

علماء کی تکریم و تعظیم

ابتدائی تعلیم دینے والے مودب یا معلم کے لقب سے یاد کیے جاتے تھے۔ الجاظنے بیان کیا ہے کہ بعض اوقات مودبین کو بجائے نقد کے اجناس میں اجرت دی جاتی تھی اور مختلف قسم کے ذخائر کے نمایاں سے مودب کا باور پی خانہ ضرب المثل تھا۔

مشرق کے علاوہ دیگر ممالک اسلامی میں ابتدائی تعلیم دینے والے معلمین کی کافی وقعت تھی، چنانچہ ابن الحوقل اہل صقلیہ کے متعلق طریقہ بیان کرتا ہے کہ صقلیہ کے لوگ پیاز زیادہ کھانے کی وجہ سے احمق ہوتے ہیں اور چیزوں کو ان کی اصلاحیت کے مطابق نہیں دیکھتے، ان کی حماقت کی ایک مثال یہ بھی ہے کہ وہ معلمون کو جن کی تعداد تقریباً تین سو ہے کافی اہمیت دیتے ہیں، ان کو پاناشمشیر کا رہنا تھا ہیں اور انہی میں سے اپنی عدالتوں کے لیے اسی مقرر کرتے ہیں حالانکہ لوگ بخوبی جانتے ہیں کہ معلمون کی عقل کتنی محدود ہوتی ہے اور ایسے لوگ یہ پیشہ محض بزدی اور اکتساب روزی کی جدوجہد سے پہنچ کے لیے کرتے ہیں، مشرق میں مالداروں کے گھروں پر جو استاد تعلیم دیتے تھے ان کی حالت معلمین سے بہتر تھی، عبداللہ ابن طاہر کے بچوں کو پڑھانے کے لیے جو معلم مقرر کیا گیا تھا اس کو ستر درہم مشاہرہ دیا جاتا تھا، اس معلم کے کام کی دیکھ بھال اُس کا استاد کرتا تھا چنانچہ یہ استاد معلم کے شاگردوں کا متحان لیتا تھا اور اس کو اختیار تھا کہ اگر وہ اس کے کام سے مطمئن نہ ہو تو اس کو بر طرف کر دے، اس قسم کی ملازمت عموماً ماہر لسانیات کو ملتی تھی، محمد ابن عبداللہ ابن طاہر جو اپنے زمانے کا بڑا فیاض شخص تھا اس نے مشہور خوبی شوالب کو اپنے بچوں کو پڑھانے کے لیے مقرر کیا تو استاد و شاگرد کے رہنے کے لیے ایک علاحدہ مکان دیا اور روزانہ سات آدمیوں کے لیے خوراک مقرر کی جس میں علاوہ دیگر اجناس کے تین سیر گوشت بھی شامل تھا، اس مقررہ خوراک کے علاوہ ان کے گھوڑوں کا چارہ بھی محمد بن عبداللہ کی طرف سے ملتا تھا، مذکورہ بالآخر اک کے علاوہ ایک ہزار درہم تجوہ بھی دی جاتی تھی۔

مالدار لوگ بڑی دھوم دھام سے اپنی اولاد کی تعلیم شروع کرنے کی رسم ادا کرتے تھے چنانچہ بنداد کے ایک وزیر نے اپنے پہنچ کی تعلیم شروع کرتے وقت تین سو آدمیوں کی دعوت کی جس میں مختلف عہدوں کے لوگ شریک تھے اور معلم کو ایک ہزار دینار بطور عطا یہ پیش کیے، شہزادوں کے ساتھ ان کے ملازم بھی مدرسہ جاتے تھے، چنانچہ مامورون کے ساتھ ایک غلام رہتا تھا جو مامون سے خدمتی لے کر دھو سکھا کر لکھنے کے لیے دیتا تھا۔

جاظن جو ہمیشہ پھیتی اڑانے کے عادی تھے ان کے بیان کے برخلاف متعدد کتابوں میں تعلیم دینے والوں کی تعظیم و تکریم کی ہدایات ملتی ہیں اور تاریخی واقعات سے بھی پہنچتا ہے کہ علماء اور اعلیٰ تعلیم دینے والوں کی خلافاء اور امراء اور طلبہ میں خاص وقعت تھی، زرنوچی اہل علم اور علم کی تعظیم کے باب میں لکھتا ہے کہ ”اگر طالب علم اہل علم کی تعظیم نہیں کرتا تو نہ اس کو علم حاصل ہو سکتا ہے اور نہ علم سے نفع اٹھا سکتا ہے“ اس کا خیال ہے کہ جس کسی کو علم حاصل ہوا ہے وہ علم کے احترام کی وجہ سے اور جو کوئی علم سے بے بہر رہا ہے وہ ہمیشہ ترک احترام کی وجہ سے، جو علم کی تعظیم کرتا ہے وہی معلم کی تعظیم کر سکتا ہے، حضرت علی کرم اللہ وجہہ کا مقولہ ہے کہ ”جس نے مجھ کو ایک لفظ بھی سکھایا، میں اس کا غلام ہوں“ تعلیم کی توقیر کی بابت علامہ زرنوچی تحریر کرتے ہیں کہ:

”طالب علم معلم کے آگے نہ بیٹھے اور نہ اس کے قریب بیٹھے کیونکہ استاد کے بالکل قریب بیٹھنا بھی

بے ادبی ہے، استاد اور شاگرد میں ایک قوس کا فرق ہونا چاہیے، شاگرد، استاد کی نشست گاہ پر کبھی نہ بیٹھے اور بے موقع سوال نہ کرے، نہ بلا اجازت بات کرے، اس کے دروازے پر دستک نہ دے، اس کے نکلنے کا انتظار کرے اور اس کے غصہ سے اجتناب کرے۔“

قاضی امام فخر الدین الار سابندی جو مرد کے مشہور نئیں الائمه تھے اور جن کی سلطان نہایت عزت کرتا تھا، فرمایا کرتے تھے کہ:
”مجھ کو یہ منصب اپنے استاد امام زید الدبوی کے احترام کے طفیل میں ملا، میں ان کی خدمت کرتا تھا
ان کا کھانا پکاتا تھا اور اس میں خود سے کبھی نہیں کھاتا تھا۔“

شمس الائمه حلوائی ایک مرتبہ کسی حادثہ کی وجہ سے بخارا سے تشریف لے گئے اور ایک قریب میں مقام کیا، وہاں ان کے جملہ تلامذہ سوا قاضی ابو بکر الزر بختری کے ان سے ملنے آئے۔ جب قاضی مذکور سے کچھ عرصہ کے بعد ملاقات ہوئی تو شمس الائمه حلوائی نے ان سے نہ ملنے کا سبب دریافت کیا تو آپ نے فرمایا کہ ”میں اپنی والدہ کی خدمت میں مشغول تھا“ حلوائی نے فرمایا کہ ”دین میں رزق تو کافی ملے گا لیکن تمہارے درس میں کبھی رونق وزینت نہ ہوگی“ چنانچہ یہی ہوا کہ ان کے درس میں لوگ بہت کم شریک ہوتے تھے۔
استاد کی تعلیم، جس سے استاد ناراض ہوتا ہے اس کو یا تو علم بالکل نصیب نہ ہو گایا بہت کم نصیب ہو گا:

ان المعلم والطیب کلاماً لایصحان اذا لم يکرما

فاصبر لدائلک ان جفوٰت طبیباً واقع بجهلک ان جفوٰت مُعلمَا

(اگر معلم اور طبیب دونوں کی عزت نہ کی جائے گی تو وہ صحیح نصیحت نہیں دیں گے۔ اپنے مرض پر صبر کر اگر طبیب کو ناراض کرتا ہے، اپنی جہالت پر تقاضع کر اگر معلم کو ناراض کرتا ہے۔)

زرنوچی ایک حکایت بیان کرتا ہے کہ خلیفہ ہارون الرشید نے اپنے بیٹے کو اصمیٰ کے پاس تعلیم حاصل کرنے کے لیے بھیجا کر وہ اس کو علم و ادب سکھائے۔ خلیفہ نے ایک دن دیکھا کہ اصمیٰ وضو کر رہا تھا اور بینا اس کے پاؤں پر پانی ڈال رہا تھا، خلیفہ اصمیٰ پر بہت ناراض ہوا کہ میں نے تیر سے پاس ادب و تعلیم کے لیے بھیجا تھا تو اس کو یہ حکم کیوں نہیں دیا کہ ایک باتھ سے پانی ڈالے اور دوسرے باتھ سے تیر لپک دھوئے۔ اسی طرح کا ایک اور واقعہ ایمن و مامون کے متعلق مشہور ہے کہ ان دونوں میں ایک مرتبہ صرف اس بات پر جھگڑا ہوا کہ ان دونوں میں سے کون اپنے استاد فراء کی جو تیاں انھا کراس کے سامنے رکھے، دونوں اس امر میں مسابقت کرنا چاہتے تھے، بالآخر یہ طے پایا کہ ہر ایک، ایک ایک جو تیاں انھا کراس کے سامنے رکھے، جب خلیفہ ہارون الرشید کو اس واقعہ کی خبر پہنچی تو اس نے فراء سے پوچھا کہ آج دنیا میں سب سے بڑی شان کس کی ہے، فراء نے جواب دیا کہ خلیفہ اسلامیین کی، خلیفہ نے کہا کہ نہیں بلکہ اس کی جس کی جو تیاں خلیفہ کے دونوں العین انھائیں، فراء نے کہا میں نے مناسب نہیں سمجھا کہ ان کو اس سعادت سے محروم رکھوں، خلیفہ نے کہا آپ ان کو اگر منع کرتے تو مجھے رنج پہنچتا۔

زرنوچی کا خیال ہے کہ تسلیق (چاپلوسی) ہر جگہ نہ موم ہے مگر استاد کے ساتھ تسلیق جائز ہے تاکہ استاد سے کلی استفادہ ہو سکے، اس کا خیال ہے کہ طالب علم کو چاہیے تھیں علم میں استاد کی ہدایت پر عمل کرے کیونکہ استاد بہتر جانتا ہے کہ کس قسم کی تعلیم مناسب ہو گی۔

شیخ الاسلام برہان الحنف والدین فرمایا کرتے تھے کہ پہلے شاگرد استاد کی ہدایت کے موافق تعلیم حاصل کرتے تھے اور اپنے مقصد و مراد کو پہنچتے تھے، اب استاد کی ہدایات کو نہیں مانتے اور اسی لیے علم بھی طلبہ کو اس درج کا حاصل نہیں ہوتا جتنا کہ پہلے ہوتا تھا، اسی ضمن میں شیخ الاسلام نے یہ حکایت بیان کی کہ محمد بن اسْعِیْل بخاری کتاب الصلاۃ علی محمد بن الحسن سے پڑھتے تھے ایک مرتبہ علی محمد بن حسن نے ان سے کہا کہ تم اس کتاب کو چھوڑ کر حدیث پڑھو، حدیث میں زیادہ اچھے رہو گے، چنانچہ امام بخاری نے ان کی ہدایت کے موافق حدیث پڑھنا شروع کی اور محمد بن حیث کے امام کہلانے لگے، امام غزالی کا بھی یہی خیال ہے کہ طالب علم کو استاد پر حکومت نہ کرنا چاہیے بلکہ اپنے ہر معاملہ

کو اس کے حال پر چھوڑ دے اور اس کی رائے کو ایسا نہ جیسا بیکار، طبیب حاذق کی رائے کو مانتا ہے۔

تو ارنخ دیسر سے پتہ چلتا ہے کہ علماء بڑے پایہ کے لوگ ہوتے تھے اور خلفاء و عوام ان کی بڑی عزت کرتے تھے، علماء بھی اپنافرض منعی صحیح تھے کہ خلفاء اور حکام کو جور و تقدی سے باز رکھیں اور گاہے بے گاہے خلفاء و علماء کو اس قسم کی نیجت کرتے رہتے تھے خلق اللہ کے لیے مفید ہو، اگر سلطنت کی کوئی بد عنوانی دیکھتے تھے تو نہایت مذر ہو کر اس کے خلاف اپنی صدابند کرتے اور ایسا کرنے میں ہر قسم کی تکالیف کا مقابلہ کرنے کے لیے تیار رہتے یہاں تک کہ بعض کو جان بھی دینی پڑی، امام غزالی علماء کے فساد کو سلطنت کے فساد کا باعث خیال کرتے ہیں چنانچہ وہ لکھتے ہیں کہ:

”فساد الرعایا بفساد الملوك وفساد الملوك بفساد العلماء وفساد العلماء باستیلاء حُبَّ
المال والجاه“ (یعنی فساد الرعایا فساد بادشاہ سے اور فساد بادشاہ علماء کے فساد سے ہوتا ہے اور علمائی خرابی مال
اور جاہ کی محبت کی وجہ سے ظہور پذیر ہوتی ہے۔)

علماء بھی اپنے کو بہت لیے دیتے رہتے تھے اور کسی حالت میں اپنی تذلیل نفس کے لیے تیار نہ تھے، ابو موسیٰ اشعری خطبہ میں حضرت عمر رضی اللہ عنہ کا نام لے کر دعا کیا کرتے تھے حتہ نے ایک مرتبہ دوران خطبہ میں سوال کیا کہ حضرت ابو بکر رضی اللہ عنہ کا نام کیوں نہیں شامل کرتے، کیا حضرت عمر کو حضرت ابو بکر پر فضیلت حاصل ہے۔ حضرت ابو موسیٰ نے یہ واقعہ حضرت عمر سے کہا۔ حضرت عمر نے حتہ کو بلا کر اس کے متعلق دریافت کیا تو حتہ نے جیسا کہ واقعہ تھا، صحیح صحیح بیان کر دیا۔ حضرت عمر و نے لگے اور فرمایا کہ اس میں میری غلطی ہے کہ میں نے ایسا ہونے دیا، معاف کرو۔

حجاج ابن یوسف کے متعلق بیان کیا جاتا ہے کہ ایک دن اس نے طبیط زیارات کو بلا کر سوال کیا کہ تمہارا میرے متعلق کیا خیال ہے انہوں نے جواب دیا کہ میں تجھ کو خدا کا دشمن خیال کرتا ہوں، پھر حجاج نے سوال کیا کہ امیر المومنین عبد الملک کے متعلق کیا خیال ہے، طبیط زیارات نے کہا کہ خدا کا اصل دشمن تو ہی ہے تو اس کی فرع ہے، حجاج نے ان کو قتل کر دیا لیکن انہوں نے اس کی مطلق پرواہیں کی۔

سلیمان بن عبد الملک کے متعلق بیان کیا جاتا ہے کہ جب وہ مدینہ گیا تو اس نے ابو حازم کو طلب کیا اور دورانِ گفتگو ان سے دریافت کیا کہ ہم لوگ موت سے کیوں ڈرتے ہیں، آپ نے جواب دیا تمہاری دنیا آباد اور آخرت بر باد ہے اس لیے آبادی سے بر بادی کی طرف جانے سے ڈرتے ہو۔

بنو امیہ کے خاندان کے خلیفہ عمر بن عبد العزیز نے ایک مرتبہ حضرت حسن بصری سے امام عادل کے صفات دریافت کیے تو انہوں نے ان کو بہت مفصل جواب دیا جس کو وہ ہمیشہ اپنے پاس رکھتے تھے۔

خلفاء بن عباس، منصور وغیرہ تقویٰ کے لیے زیادہ مشہور نہ تھے پھر بھی فقہاء محدثین و علمائی بڑی قدر کرتے تھے، ایک مرتبہ عمرو ابن عبید مہدی کے ولی عہدی کی بیعت کے بعد منصور کے پاس آیا، منصور نے مہدی کی طرف اشارہ کر کے کہا یہ ابن امیر المومنین ولی عہد مسلمین ہیں، عمرو بن عبید نے جواب دیا ”ہاں معلوم ہے تو نے سارے وہ امور جن کی تجھ سے قیامت کے دن باز پرس ہو گی اس کے پرہ کر دیے ہیں۔“ منصور کو اس جواب سے بڑی عبرت ہوئی۔

منصور کے متعلق ایک روایت ہے کہ ایک رات وہ خانہ کعبہ کا طواف کر رہا تھا، اس نے سنا کہ ایک عابد، خدا سے ملک میں بغاوت و فساد کی شکایت کر رہا ہے، منصور نے اس کے قریب جا کر دریافت کیا کہ ”آپ کا اس شکایت سے کیا مطلب ہے“ عابد نے جواب دیا کہ ”میں خدا سے تیری حکومت کی شکایت کر رہا ہوں۔“ اور نہایت سختی سے منصور کو لعنت ملامت کی، منصور نہایت خاموشی سے اس کی باتوں کو سنتا رہا۔ منصور اور سفیان ثوری کا بھی قصہ مشہور ہے کہ منصور نے ایک دفعہ سفیان ثوری کو مکہ میں طلب کیا اور کہا ”تم مجھ سے کچھ طلب

کرو۔ ”سفیا ہوری نے جواب دیا کہ ”تم انصار و مہاجرین کی تلواروں کی بدولت اس رجہ کو پہنچے ہو اور آج تمہارے زمانے میں ان کی اولاد بھیک مانگ رہی ہے۔“ منصور نے سوال کیا کہ ”کچھ طلب کرو“ تو آپ نے جواب دیا کہ ”حضرت عمر حج میں دس درہم خرچ کیا کرتے تھے اور تو آج اس قدر روپیہ لیے پھرتا ہے کہ بار برداری کے اوٹ بھی اس کے محمل نہیں ہو سکتے۔“

علماء کے احترام کا یہ حال تھا کہ ہارون رشید، ابو معاویہ العزیزیہ کا ہاتھ خود دھلاتا تھا۔ یہ احترام صرف فقہاء اور محدثین تک محدود نہ تھا بلکہ علماء خود لغت کی بھی کافی عزت ہوتی تھی، ہارون رشید، کسانی اور محمد بن الحسن کو اپنے سامنے کر سیوں پر بخاتا تھا اور ان کے لیے حکم تھا کہ خلیفہ کی تعظیم کے لیے کر سیوں پر سے نہ اٹھیں جب ان دونوں کا اتفاق سے رئے میں ایک ہی دن انتقال ہوا تو ہارون کو بے حد افسوس ہوا اور کہنے لگا کہ ”آج نفقہ اور علم عربی دونوں رئے میں دفن ہو گئے۔“

نظام الملک اور ابو اسحاق شیرازی کا یہ واقعہ بہت مشہور ہے کہ جب نظام الملک نے اپنے نیک اعمال کا محض لکھوایا اور اس پر اکابر علماء کے دستخط کرنے کا خیال کیا تو اس محضر پر ابو اسحاق شیرازی نے لکھا ”احسن الظالمہ حسن“ (حسن ظالموں میں غیمت ہے) ابو اسحاق شیرازی کے متعلق کہا جاتا ہے کہ جب وہ خلیفہ کی طرف سے سفیر بنا کر نیشاپور بھیج گئے تو لوگ دو کافیں بند کر کے راستے میں ان کا استقبال کرتے تھے اور نیشاپور میں امام الحرمین ان کا غاشیہ اپنے کندھے پر رکھ کر نوکروں کی طرح ان کے ساتھ ساتھ چلتے تھے۔

عوام اور طلبہ بھی علماء کی قدر و منزلت میں کمی نہیں کرتے تھے چنانچہ آٹھویں صدی میں ایسے واقعات کا پتہ چلتا ہے کہ محتاج اور بیمار کے سامنے درس دیتے وقت کاغذ کے پر زے پر اپنی حاجت پیش کرتے تھے اور ان کے تکمیل مقاصد کی دعا کے لیے درخواست کرتے تھے اور حلامہ ان کے ساتھ آمین کہتے تھے۔

مقری نے اپنی مشہور تصنیف ”فتح الطیب“ میں متعدد قصے علماء اندلس کے بیان کیے جن سے پتہ چلتا ہے کہ بیان حق اور اظہار صدق میں اندلس کے علماء بھی مشرق کے علماء کی طرح نہایت نذر تھے، اس سلسلہ میں اختصار کے لحاظ سے صرف ایک مشہور عالم و فاضل قاضی منذر ابن سعید کے چند واقعات جوان کے اور خلیفہ عبدالرحمٰن الناصر کے ساتھ گزرے، بیان کیے جائیں گے۔

خلیفہ عبدالرحمٰن الناصر کے دربار کی شان و شوکت کا یہ عالم تھا کہ مشہور عالم ابو علی القابی صاحب ”الماں“ جن کو لوگ ”امیر الكلام“ اور ”بحر الملفت“ کے لقب سے یاد کرتے تھے، جب اس کے دربار میں پہنچے تو اس قدر ششدراہوئے کہ منہ سے آواز تک نہ نکل سکی۔

خلیفہ عبدالرحمٰن الناصر کو شہر آباد کرنے اور ان میں خوب صورت عمارتوں کے بنانے کا بے حد شوق تھا۔ جب عبدالرحمٰن نے مشہور خوب صورت شہر ”الزہرا“ کی بنیاد رکھی تو اپنی تمام ہمت اس شہر کو خوب صورت ہنانے میں صرف کردی اور اس قدر منہک ہوئے کہ تین جمعہ تک جامع مسجد نماز ادا کرنے نہیں گئے، چوتھے جمعہ کو جب نماز جمعہ کے لیے آئے تو قاضی منذر نے اپنا خطبہ کلام مجید کی آیت ﴿أَتَبِّعُونَ بِكُلِّ رِيحٍ﴾ سے شروع کر کے ”واعظین“ تک پڑھا اور اس کے بعد کلام مجید کی آیت ﴿مَنْتَاعُ الدُّنْيَا قَلِيلٌ وَالآخِرَةُ لَمَنْ اتَّقَى﴾ پڑھی اور دروان تقریر میں نہایت پر زور الفاظ میں عمارتوں میں اسراف اور خوب صورت عمارتوں کی بناء کی نہ مدت بیان کی، تجوییب موت اور اس کی تکالیف کو یاد دلاتے ہوئے نفس کو اس کی خواہشات کے مطابق چھوڑ دینے کے عیوب بیان کیے، اس تقریر سے جملہ حاضرین پر بہت اثر ہوا، خصوصاً خلیفہ پر کوئنکہ انہوں نے محسوس کیا کہ روزے خن اس کی ذات کی طرف ہے، خلیفہ بہت روزے اور اپنے گناہوں سے توبہ کی، خلیفہ جب کبیدہ خاطر محل میں واپس آئے تو اپنے بیٹے الحکم سے کہا کہ قاضی نے آج اتنے بڑے مجمع میں مجھے ذلیل کیا اور مجھ کو نصیحت کرنے میں سیاست ملک کا بھی خیال نہ کیا، اب میں ان کے پیچھے نماز جمعہ کبھی نہ پڑھوں گا، چنانچہ خلیفہ نے دوسری مسجدوں میں نماز پڑھنی شروع کی، ایک دن الحکم نے خلیفہ سے کہا کہ کیا مشکل ہے آپ قاضی کو معزول کر دیجئے اور ان کی جگہ دوسرے امام مقرر کر دیجئے، یہ سن کر خلیفہ کو بے حد غصہ آیا اور کہنے لگے ”منذر ایسے آدمی کو اس عہدہ پر قائم رکھنا ضروری ہے، خواہ تم کو ولی عہدی سے معزول کیوں نہ کرنا پڑے، تاکہ تمہارے

نفس کو جو را راست سے دور ہو کر غیر مقصود کی طرف جاتا ہے سزا ملے، مجھے خدا فسوس ہے کہ میرے اور نماز جمعہ کے درمیان منذر جیسا باورع آدمی شفیع نہ ہو، اب میں منذر ہی کے پیچھے نماز پڑھوں گا” چنانچہ الحکم نے خلیفہ سے مغذرت کی اور کہا کہ قاضی صاحب کا صرف عمارت پر اعتراض بلاشک ان کی نیک نیت پر مبنی ہے۔

اسی طرح ایک روز عبدالرحمٰن الناصر اپنے وزراء اور اہل خدمت کے ساتھ اس چھت کے نیچے بیٹھے تھے جس کے قبیل میں سونے اور چاندی کی اینٹیں لگی تھیں اور اس پر آنکھ آسانی سے تھہر نہیں سکتی تھی، عبدالرحمٰن الناصر اس چھت کی خوب صورتی اور صفائی کے متعلق ان لوگوں سے فخریہ کہنے لگا کہ ”مجھ سے پہلے کسی بادشاہ نے ایسا قبہ بنوایا ہے؟“ سب نے کہا کہ ”تمیرے باب میں کوئی بادشاہ خلیفہ سے سبقت نہیں لے گیا“ اتفاق سے قاضی منذر بھی وہاں آگئے، خلیفہ نے یہی سوال قاضی صاحب سے کیا، قاضی صاحب کے آنسو بنہنے لگے اور جب کچھ سکون ہوا تو فرمائے گے ”اے امیر المؤمنین یہ خیال مجھ کو نہ تھا کہ شیطان آپ کو یہاں تک پہنچا دے گا، آپ کو خدا نے فضل و نعمت عطا فرمائی اور آپ کو اہل دنیا پر فضیلت دی، آپ کافروں کی منزل تک پہنچ گئے“ یہ سن کر خلیفہ شرمند ہوئے اور کہنے لگے ”آپ کو کچھ خیال ہے کہ آپ مجھ کو کیا کہہ رہے ہیں آپ مجھ کو منزل کفار تک پہنچا رہے ہیں“ قاضی صاحب نے فرمایا جو کچھ میں کہہ رہا ہو، حقیقت ہے اور آپ نے یہ آیت تلاوت کی ”لولان یکون الناس امة واحدة لجعلنا لمن يکفر بالرحمٰن ليتوthem شقفا من فضة و معراج عليها يظہرون“۔ خلیفہ یہ سن کر بہت شرمند ہوئے اور فرمائے گے ”خداوند تعالیٰ آپ کو جزا نے نیک دے اور آپ جیسے لوگوں کی ہم لوگوں میں کثرت ہو، جو آپ نے فرمایا تھے“ مجلس سے فوراً انٹھ کھڑے ہوئے اور حکم دیا کہ قبہ کی چھت سے سونے چاندی کی اینٹیں اکھاڑ دی جائیں۔

قاضی صاحب عبدالرحمٰن الناصر کے ساتھ بناء عمارت میں نہایت سختی سے چیل آتے تھے، ایک مرتبہ قاضی منذر، عبدالرحمٰن الناصر کے پاس گئے یہاں رکیس عثمان بن اوریس، ”زہرا“ کی تعریف میں ایک قصیدہ سنارہ ہے تھے، قاضی صاحب تھوڑی دیر تک سنتے رہے اور پھر کھڑے ہو کر یہ اشعار پڑھنے لگے

يا	باني	الرهاء	مستغرقاً	اوقاته،	فيها	اما	تمهل
لله	ما	أحسنها	رونقاً	لو	لم	تكن	زهرتها

(اے بانی زہرا تو اپنی اوقات کو اس میں مستغرق رکھتا ہے کیا تو تھہر نہیں جاتا۔)

(واللہ کیا خوب اس کی روتی ہے اگر اس کی خوب صورتی کھنڈرنہ ہو جائے۔)

خلیفہ نے فرمایا انشاء اللہ ایمان ہو گا، قاضی صاحب نے جواب دیا کہ ”اے خدا تو گواہ ہے کہ میں نے نصیحت میں کمی نہیں کی“ بالآخر دوران فتنہ میں ”زہرا“ کھنڈر ہوئی گیا۔

ابن الجوزی کا بیان ہے کہ خراسان میں ایک طالب علم جو تمیں بر سے ایسا بہرہ ہو گیا تھا کہ گدھے کی بھی آواز نہ سن سکتا تھا، جب مسجد میں درس دینے جاتا تو لوگ کندھے پر بٹھا کر مسجد پہنچاتے، علماء کو لوگ پہلے سلام کرتے تھے اور اگر علماء سواری پر نکلتے تھے تو لوگ ان کے ساتھ ساتھ چلتے تھے، علماء کی موت پر غسلی میت ان کے خاص شارگردیتے تھے اور کبھی کبھی تمام شہر کے لوگ جنازے میں شریک ہوتے تھے، حضرت حسن بصری کے جنازے میں جمعہ کے دن بصرہ کے تمام لوگ شریک ہوئے یہاں تک کہ جمعہ کی نماز کی شرکت کے لیے اور نماز پڑھانے کے لیے کوئی نہیں رہا، یہ واقعہ اسلامی تاریخ میں اپنی نویعت کا خاص واقعہ خیال کیا جاتا ہے، اسی طرح جب مشہور امام الحرمین (۴۵۰ھ-۱۰۵۰ء) نے نیشاپور میں وفات پائی تو عام ما تم منایا گیا، شعراء نے مریئے لکھے، سو داؤروں نے اپنی دوکانیں بند کر دیں، منبر تو زدیا گیا اور شاگردوں نے قلم و دوات تو زدیے، اسی طرح جو نبی کی موت پر ان کا منبر تو زدیا گیا، پورے نیشاپور میں ان کا مقام کیا گیا، شہر کے دروازے بند کر دیئے گئے اور ٹوپی کے بجائے لوگوں نے سر پر رومال باندھ لئے، اسی طرح امام احمد بن حنبل کے جنازے میں ۸ لاکھ مرد ۶۰ ہزار عورتیں شریک ہوئیں۔ (جاری ہے) ☆☆☆